



İdxal mallarını yerli istehsal (emal) malları ilə əvəz edəcək qida (ərzaq) məhsullarının siyahısı Azərbaycan Respublikası Nazirlər Kabinetinin 2024-cü il 15 yanvar tarixli 22 nömrəli Qərarı (bundan sonra “Qərar”) ilə təsdiq edilmişdir.

Sözügedən siyahıdakı məhsul növlərinin kateqoriyaları aşağıdakı kimi müəyyən edilmişdir:

- Süfrə zeytunu
- Suxarı və peçenyələr; konservləşdirilmiş təzə pirojnalar və şirniyyatlar
- Makaron, əriştə, kuskus və oxşar un məmulatları
- Kakao, şokolad və şəkərli şirniyyat məmulatları

Bu kateqoriyalara daxil olan məhsulların daha ətraflı siyahısı, habelə müvafiq məhsulların növlərinin təsnifat kodları ilə aşağıdakı keçiddən istifadə etməklə tanış ola bilərsiniz.

<https://nk.gov.az/az/senedler/qerarlar/idxal-mallarini-yerli-istehsal-emal-mallari-ile-ev-7719>

Qeyd edək ki, bu siyahıdakı məhsulların istehsalını həyata keçirən vergi ödəyicilərinə Azərbaycan Respublikasının Vergi Məcəlləsinə əsasən siyahının *təsdiq edildiyi ildən etibarən 7 il müddətinə (bu halda 2024-cü ildən etibarən)* aşağıdakı vergi güzəştləri və azadolmaları nəzərdə tutulmuşdur:

- *hüquqi və fiziki şəxslər həmin fəaliyyətdən əldə etdiyi mənfəətin/gəlirin 50 faizi miqdarında mənfəət/gəlir vergisi üzrə azadolma;*
- *hüquqi və fiziki şəxslər həmin fəaliyyət prosesində istifadə olunan əmlaka görə əmlak vergisi üzrə azadolma;*
- *hüquqi və fiziki şəxslər həmin fəaliyyət prosesində istifadə olunan torpaqlara görə torpaq vergisi üzrə azadolma.*

Qərara əsasən Azərbaycan Respublikası Vergi Məcəlləsində nəzərdə tutulmuş vergi güzəştləri və azadolmaları yalnız müvafiq qida (ərzaq) məhsullarının istehsalını, eləcə də, emalını həyata keçirən vergi ödəyicilərinə şamil olunur. Xammal və ya hazır məhsulların hər hansı istehsal əməliyyatlarına məruz qoymadan bükülməsi, qablaşdırması və ya etiketlenməsi vergitutma məqsədləri üçün məhsulun istehsalı və ya emalı hesab edilmir.

“Mühasibat uçotu haqqında” Azərbaycan Respublikasının Qanununda dəyişiklik edilməsi barədə” Azərbaycan Respublikasının 2023-cü il 22 dekabr tarixli 1059-VIQD nömrəli Qanunu təsdiq edilmişdir.

Qanunda nəzərdə tutulan dəyişikliklərə əsasən mühasibat uçotu elektron formada aparılmalı olan mühasibat uçotu subyektləri aşağıdakı kimi müəyyən edilmişdir:

- iri sahibkarlıq subyektlərində və müvafiq icra hakimiyyəti orqanının müəyyən etdiyi orqanın (qurumun) müəyyən etdiyi **mərhələlərə uyğun olaraq orta sahibkarlıq subyektlərində;**
- qanunla təsdiq edilmiş hasilatın pay bölgüsü, əsas ixrac boru kəməri haqqında və digər belə sazişlər və ya qanunlar, o cümlədən neft və qaz haqqında, ixrac məqsədli neft-qaz fəaliyyəti haqqında qanunlar çərçivəsində fəaliyyət göstərən vergi ödəyicilərinde;
- illik maliyyə hesabatlarını və ya birləşdirilmiş (konsolid edilmiş) maliyyə hesabatlarını dərc etməli olan publik hüquqi şəxslərdə.

Orta sahibkarlıq subyektləri tərəfindən mühasibat uçotunun elektron formada aparılmasının mərhələləri Azərbaycan Respublikası Prezidentinin 22 yanvar 2024-cü il tarixli Fərmanına əsasən aşağıdakı kimi müəyyən edilmişdir:

- Azərbaycan Respublikasının Vergi Məcəlləsi ilə müəyyən edilmiş maliyyə xidmətlərini (maliyyə xidmətlərinin siyahısı Vergi Məcəlləsinin 13.2.14-cü maddəsində əks olunmuşdur) göstərən şəxslər tərəfindən – 2024-cü il yanvarın 1-dən;
- telekommunikasiya xidmətləri göstərən şəxslər tərəfindən – 2024-cü il aprelin 1-dən;
- yanacaqdoldurma məntəqələrində neft və qaz məhsullarının satışı ilə məşğul olan şəxslər tərəfindən – 2024-cü il iyulun 1-dən;
- idman mərc oyunlarının operatoru tərəfindən – 2024-cü il oktyabrın 1-dən həyata keçirilməlidir.

Yuxarıdakı bəndlər ilə əhatə olunmayan **digər orta sahibkarlıq subyektləri** tərəfindən mühasibat uçotu **2027-ci il yanvarın 1-dən** elektron formada aparılmalıdır.